

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងមហាផ្ទៃ
សាលាឧទ្ធរណ៍

សាលាឧទ្ធរណ៍
សភាព្រហ្មទណ្ឌ
សំណុំរឿងព្រហ្មទណ្ឌ
លេខ១២២៤/២៧-១២-២០១២

សាលដីកា
លេខ១៩៧៧
ចុះថ្ងៃទី២១-៥-២០១៣

បង្កើតឡើងតាមច្បាប់ស្តីពីការចាត់តាំង និង សកម្មភាពរបស់សាលាជំរះក្តី ដែល
ប្រកាសឱ្យប្រើតាមក្រឹត្យលេខ០៦ក្រចុះថ្ងៃទី០៩-០២-១៩៩៣ បើកសវនាការជាសាធារ
ណៈនៅសាលាឧទ្ធរណ៍កាលពីថ្ងៃទី១០-៥-២០១៣ដែលមានសមាសភាពដូចតទៅ៖

សមាសភាពក្រុមប្រឹក្សាជំនុំជំរះ

លោក [REDACTED]

លោក [REDACTED]

លោក [REDACTED]

គំណាងមហាអយ្យការ

លោក [REDACTED]

ក្រឡាបញ្ជី

លោកស្រី [REDACTED]

ដើម្បីជំនុំជំរះលើបណ្តឹងឧទ្ធរណ៍នៃសំណុំរឿងព្រហ្មទណ្ឌលេខ១២២៤ចុះថ្ងៃទី២៧-
១២-២០១២រវាង៖

- ជនជាប់ចោទឈ្មោះ [REDACTED] ចាត់ទុក(ដើមបណ្តឹងឧទ្ធរណ៍) ភេទប្រុស អាយុ៣១
ឆ្នាំ ជាតិខ្មែរ មុខរបរកម្មករសំណង់ កើតនៅភូមិ២ ឃុំគងពិសី ស្រុកអូររាំងឌី ខេត្តកំពង់
ចាម មានទីលំនៅសព្វថ្ងៃ [REDACTED] សង្កាត់ទំនប់ទឹក ខណ្ឌ
ចំការមន រាជធានីភ្នំពេញ ឪពុកឈ្មោះ [REDACTED] (I) ម្តាយឈ្មោះ [REDACTED] (I) នៅ
លីវ ទោសពីមុនធ្លាប់ជាប់ពន្ធនាគារ២ឆ្នាំ ។ ឃុំខ្លួនថ្ងៃទី២៦.៤.២០១១ ។ មេធាវី គិន វិបុល ។

ត្រូវចោទពីបទ៖ ..សំរួលដោយចេតនាឱ្យជនណាម្នាក់ប្រើប្រាស់ដោយ
ខុសច្បាប់គុវត្រឿនឆ្លៀត ដល់សមណ្ណករស្វែងរកគ្រោះថ្នាក់ច្បាប់ចម្លោះ ប្រព្រឹត្តនៅ
ផ្ទះចូល ផ្លូវលេខ៤៣៤ ក្រុម៣៤ ភូមិ៤ សង្កាត់ទំនប់ទឹក ខណ្ឌចំការមន រាជធានីភ្នំពេញ

កាលពីថ្ងៃទី១៨-០២-២០១១តាមបញ្ញត្តិមាត្រា៣៥ ២ថ្មី នៃច្បាប់វិសោធនកម្មច្បាប់ ស្តីពី ការត្រួតពិនិត្យគ្រឿងញៀន។

បានឃើញពាក្យបណ្តឹងឧទ្ធរណ៍ចុះថ្ងៃទី១៩-៤-២០១២របស់ឈ្មោះ [REDACTED] បានឮ មិនសុខចិត្តនឹងសាលក្រមព្រហ្មទណ្ឌលេខ៤០២១១-ង-១១៤.២០១២សាលាដំបូងរាជ ធានីភ្នំពេញ ត្រង់ចំណុចសេចក្តីសំរេចទាំងមូល។

ឯដំណើររឿងមានដូចតទៅ៖

កាលថ្ងៃទី១៨-០២-២០១១វេលាម៉ោង១៥.០០នាទី កំលាំងសមត្ថកិច្ចនគរបាលរដ្ឋ បាលទំនប់ទឹក បានសហការណ៍ជាមួយកំលាំងសាលាសង្កាត់ទំនប់ទឹក បានចុះឈ្មោត ត្រួតពិនិត្យភូមិសាស្ត្រដែនដីរបស់ខ្លួន ហើយបានត្រួតពិនិត្យផ្ទះដែលឈ្មោះ [REDACTED] បានឮ ជួលស្នាក់នៅស្ថិតនៅផ្លូវលេខ៤៣៤ ក្រុម៣៤ ភូមិ៤ សង្កាត់ទំនប់ទឹក ខណ្ឌចំការមន រាជធានីភ្នំពេញ បានប្រទះឃើញឧបករណ៍សំរាប់ដក់គ្រឿងញៀនចំនួន០២(ពីរ) និងទុ យោជីវ១ចំនួន ហើយសមត្ថកិច្ចឃាត់ខ្លួនឈ្មោះ [REDACTED] បានឮ ឈ្មោះ [REDACTED] វណ្ណសាក់,ឈ្មោះ [REDACTED] ភារុណ និង ឈ្មោះ [REDACTED] ចំរុងយកមកសាកសួរ ទើបដឹងថា ឈ្មោះ [REDACTED] បានឮ បាន ទៅទិញគ្រឿងញៀនពីឈ្មោះ [REDACTED] ម៉ាច ហៅ មៅពីឈ្មោះ [REDACTED] សុវណ្ណម៉ាលីស្យា ហៅ ហ្សា ពីឈ្មោះ [REDACTED] ចៃ យកមកលក់បន្តនូវឧបករណ៍សំរាប់ដក់គ្រឿងញៀនទុកទាំងនោះដក់នៅផ្ទះ ដែលឈ្មោះ [REDACTED] បានឮ ជួលស្នាក់នៅបន្តទៀត។

បានឃើញសាលក្រមព្រហ្មទណ្ឌលេខ៤០២១១-ង-១១៤.២០១២សាលាដំបូង រាជធានីភ្នំពេញ សំរេចសេចក្តីដូចតទៅ៖

១.ផ្តន្ទាទោសឈ្មោះ [REDACTED] បានឮ ភេទប្រុស អាយុ៣១ឆ្នាំ ជាតិខ្មែរ ដាក់ពន្ធនាគារ កំណត់ចំនួន១៥(ប្រាំ)ឆ្នាំ និង ពិន័យជាប្រាក់ចំនួន១០.០០០.០០០(ដប់លានរៀល) ពី បទសំរួលដោយចេតនាឲ្យជនណាម្នាក់ប្រើប្រាស់ដោយខុសច្បាប់នូវគ្រឿងញៀន ដែល បណ្តាលឲ្យមានគ្រោះថ្នាក់ធ្ងន់ធ្ងរ ប្រព្រឹត្តនៅផ្ទះជួល ផ្លូវលេខ៤៣៤ ក្រុម៣៤ ភូមិ៤ សង្កាត់ទំនប់ទឹក ខណ្ឌចំការមន រាជធានីភ្នំពេញ កាលពីថ្ងៃទី១៨-០២-២០១១តាម បញ្ញត្តិមាត្រា៣៥.២ថ្មី នៃច្បាប់វិសោធនកម្មច្បាប់ ស្តីពីការត្រួតពិនិត្យគ្រឿងញៀន។

២.សាលក្រមនេះជំនុំជំរះនៅថ្ងៃទី២៤.៣.២០១២ និង ប្រកាសជាសាធារណៈនៅ ចំពោះមុខជនជាប់ចោទ និង មេធាវីការពារជនជាប់ចោទ ទុកសិទ្ធិឲ្យប្តឹងឧទ្ធរណ៍តាម កំណត់ច្បាប់។

- បានឃើញរបាយការណ៍របស់សាលាឧទ្ធរណ៍។
- បានឃើញសេចក្តីសន្និដ្ឋានរបស់មហាអយ្យការសាលាឧទ្ធរណ៍។

ពាក្យសុំធានា

ចៅក្រមអានរបាយការណ៍.
ជនជាប់ចោទឈ្មោះ [REDACTED] បានឮ ឆ្លើយថា៖ ខ្លួនអាយុ៣១ឆ្នាំ ជាតិខ្មែរ មុខរបរកម្មករ

សំណង កើតនៅភូមិ២ ឃុំគងពិសិ ស្រុកអូររាំងដី ខេត្តកំពង់ចាម មានទីលំនៅសព្វថ្ងៃផ្ទះ ជួល ផ្លូវលេខ៤៣៤ ក្រុម៣៤ ភូមិ៤ សង្កាត់ទំនប់ទឹក ខណ្ឌចំការមន រាជធានីភ្នំពេញ ឌីណូកឈ្មោះ: [REDACTED] (វ) ម្តាយឈ្មោះ: [REDACTED] (វ) នៅលើ ទោសពីមុនធ្លាប់ជាប់ពន្ធ នាគារ២ឆ្នាំ ។ ខ្លួនព្រមទទួលមេធាវី វិបុលការពារឲ្យខ្លួនប្តឹងឧទ្ធរណ៍ ព្រោះតុលាការ សំរេចដាក់ទោសខ្លួនរហូតដល់៥ឆ្នាំច្រើនពេក។ កាលពីថ្ងៃទី១៨.០២.២០១១ខ្លួនបានជួល ផ្ទះកើតហេតុខាងលើក្នុងតំលៃ៥០០០រៀលក្នុង១ថ្ងៃ ដើម្បីស្នាក់នៅ និង បានផ្តល់ទីតាំង ផ្ទះនេះដើម្បីឲ្យមិត្តភក្តិខ្លួនមកដក់២ទៅ៣ដងក្នុង១ថ្ងៃ បានកំរៃ១០.០០០រ ទៅ១៥.០០០រ ពីអ្នកមកដក់ថ្នាំញៀន ខ្លួនជាអ្នកផ្តល់ថ្នាំញៀន និង មានឧបករណ៍សំរាប់ឲ្យមិត្តភក្តិខ្លួន ម្នាក់ឈ្មោះ: [REDACTED] រណ្តស័ក្ត ដក់ថ្នាំញៀន។ ទិញថ្នាំញៀនម្តងៗអស់៣ទៅ៤០.០០០រទុកលក់ ឲ្យគេបានចំណេញចំនួន១០.០០០រប្រាកដមែន។ ខ្លួនឈប់ដក់គ្រឿងញៀនយូរហើយ ។ ខ្លួនមានរឿងមួយទៀត តុលាការដាក់ទោសខ្លួនចំនួន២ឆ្នាំប៉ុណ្ណោះ ឯសំណុំរឿងនេះ តុលាការដាក់ទោសខ្លួនរហូតដល់៥ឆ្នាំ។ ខ្លួនសំណូមពរសុំបន្ធូរបន្ថយទោសដល់ខ្លួនឲ្យ បានទាប និង សុំស្រូបទោស។

តំណាងមហាអយ្យការសន្និដ្ឋានថា៖ ជនជាប់ចោទឈ្មោះ: [REDACTED] ចាន់ធួ បានឆ្លើយសារ ភាពនូវអំពើប្រព្រឹត្តិរបស់ខ្លួនគ្រប់ដំណាក់កាល។ មានពិរុទ្ធភាពគ្រប់គ្រាន់លើជនជាប់ ចោទឈ្មោះ [REDACTED] ចាន់ធួ ពីបទសំរួលដោយចេតនាឲ្យជនណាម្នាក់ប្រើប្រាស់ដោយខុស ច្បាប់នូវគ្រឿងញៀន ដែលបណ្តាលឲ្យមានគ្រោះថ្នាក់ធ្ងន់ធ្ងរ ប្រព្រឹត្តនៅផ្ទះជួល ផ្លូវលេខ ៤៣៤ ក្រុម៣៤ ភូមិ៤ សង្កាត់ទំនប់ទឹក ខណ្ឌចំការមន រាជធានីភ្នំពេញ កាលពីថ្ងៃទី១៨ -០២-២០១១តាមបញ្ញត្តិមាត្រា៣៥.២ថ្មី នៃច្បាប់វិសោធនកម្មច្បាប់ ស្តីពីការត្រួតពិនិត្យ គ្រឿងញៀន។ សុំកំរិតសាលក្រមព្រហ្មទណ្ឌលេខ៤០ក្រខ-ង-១១.៤.២០១២សាលា ដំបូងរាជធានីភ្នំពេញទុកជាបានការ។

មេធាវី [REDACTED] វិបុល សន្និដ្ឋានថា៖ ខ្លួនជាមេធាវីការពារឈ្មោះ [REDACTED] ចាន់ធួ។ កូនក្តីខ្លួន បានឆ្លើយសារភាពរួចហើយ។ កូនក្តីខ្លួនមានសំណុំរឿង២ សំណុំរឿង១តុលាការសំរេច ដាក់ទោស២ឆ្នាំ កូនក្តីខ្លួនមិនប្តឹងឧទ្ធរណ៍ទេ តែសំណុំរឿងនេះតុលាការសំរេចដាក់ទោស រហូតដល់៥ឆ្នាំ កូនក្តីខ្លួនប្តឹងឧទ្ធរណ៍ ព្រោះដាក់ទោសច្រើនពេក កូនក្តីខ្លួនបានសារ ភាពថាពិតជាបានឲ្យមិត្តភក្តិម្នាក់គត់មកដក់គ្រឿងញៀននៅផ្ទះរបស់គាត់មែន។ សំណូម ពរសុំតុលាការសំរេចបន្ធូរបន្ថយទោសដល់កូនក្តីខ្លួនឲ្យបានទាបផង និង សំណូមពរសុំ តុលាការសំរេចស្រូបទោសឲ្យកូនក្តីខ្លួនផង។

- ក្រោយពីបានស្តាប់ចម្លើយជនត្រូវចោទ.
- ក្រោយពីបានស្តាប់តំណាងមហាអយ្យការសន្និដ្ឋាន.
- ក្រោយពីបានស្តាប់មេធាវីសន្និដ្ឋានការពារ.
- ក្រោយពីបានពិភាក្សាត្រឹមត្រូវតាមច្បាប់ហើយ.

សកម្មប្រតិបត្តិការ យល់ឃើញថា

១. បណ្តឹងឧទ្ធរណ៍ចុះថ្ងៃទី១៩-៤-២០១២របស់ជនជាប់ចោទឈ្មោះ [REDACTED] បានឮ ប្តឹង ឧទ្ធរណ៍នឹងសាលក្រមប្រហូទណ្ឌលេខ៤០ក្រខ-ង-១១.៤.២០១២សាលាដំបូងរាជធានី ភ្នំពេញ ធ្វើឡើងក្នុងកំណត់ច្បាប់ តាមមាត្រា៣៨២នៃក្រមនីតិវិធីប្រហូទណ្ឌ សាលាឧទ្ធរណ៍អាចទទួលជំនុំជម្រះបាន។

២. ជនជាប់ចោទឈ្មោះ [REDACTED] បានឮ បានឆ្លើយសារភាពនូវអំពើប្រព្រឹត្តរបស់ខ្លួនគ្រប់ ដំណាក់កាលថា កាលពីថ្ងៃទី១៨.០២.២០១១ខ្លួនបានជួលផ្ទះកើតហេតុខាងលើក្នុងតំលៃ ៥០០០រៀលក្នុង១ថ្ងៃ ដើម្បីស្នាក់នៅ និង បានផ្តល់ទីតាំងផ្ទះនេះដើម្បីឲ្យមិត្តភក្តិខ្លួនមក ជក់២ទៅ៣ដងក្នុង១ថ្ងៃ បានកំរៃ១០.០០០រ ទៅ១៥.០០០រ ពីអ្នកមកជក់ថ្នាំញៀន ខ្លួនជា អ្នកផ្តល់ថ្នាំញៀន និង មានឧបករណ៍សំរាប់ឲ្យមិត្តភក្តិខ្លួនជក់ថ្នាំញៀន។ ហើយទិញថ្នាំ ញៀនម្តងៗអស់៣ទៅ៤០.០០០រ ទុកលក់ឲ្យគេបានចំណេញ១០.០០០រប្រាកដមែន។

៣. រឿងក្តីនេះសាលាដំបូងបានលើកសំអាងហេតុមកបញ្ជាក់មានលក្ខណៈត្រឹមត្រូវ ហើយ ហេតុនេះសាលាឧទ្ធរណ៍ឯកភាពតាមសំអាងហេតុនេះទាំងស្រុង។

៤. សាលក្រមប្រហូទណ្ឌលេខ៤០ក្រខ-ង-១១.៤.២០១២សាលាដំបូងរាជធានី ភ្នំពេញសំរេចសេចក្តីមានលក្ខណៈត្រឹមត្រូវតាមអង្គហេតុ និង អង្គច្បាប់ហើយ គួរតែកល់ ទុកជាបានការ។

ហេតុដូច្នេះ ចម្លើយសេចក្តី

១-ទទួលបណ្តឹងឧទ្ធរណ៍ចុះថ្ងៃទី១៩-៤-២០១២របស់ជនជាប់ចោទឈ្មោះ [REDACTED] បាន ឮ ទុកជាត្រឹមត្រូវតាមទម្រង់ច្បាប់ តែបដិសេធចោលដោយផ្ទុយនឹងគតិច្បាប់។

២. តំកល់សាលក្រមប្រហូទណ្ឌលេខ៤០ក្រខ-ង-១១.៤.២០១២សាលាដំបូងរាជ ធានីភ្នំពេញទុកជាបានការដដែល។

៣. បន្តការឃុំខ្លួនជនជាប់ចោទតាមច្បាប់។

៤-សាលដីកានេះប្រកាសជាសាធារណៈនៅថ្ងៃទី២១-៤-២០១៣ ចំពោះមុខជន ជាប់ចោទ ចំពោះមុខមេធាវីការពារជនជាប់ចោទ ។

បើកផ្លូវប្តឹងសាទុក្ខតាមកំណត់ច្បាប់។

ក្រឡាបញ្ជី **ចៅក្រមប្រឹក្សា** **ប្រធានក្រុមប្រឹក្សាជំនុំជម្រះ**
ហត្ថលេខា [REDACTED] [REDACTED] [REDACTED]

បានថតចម្លងត្រឹមត្រូវតាមច្បាប់ដើម
សាលាឧទ្ធរណ៍ភ្នំពេញ ថ្ងៃ ០៥ ខែ ០៤ ឆ្នាំ២០១៣

ប្រធានក្រុមប្រឹក្សាជំនុំជម្រះ


ក្រឡាបញ្ជី
